

শিক্ষা অধিকার আন্দোলনের সংবাদ সম্মেলন বেসরকারি শিক্ষা প্রতিষ্ঠানের ওপর ১০ শতাংশ ভ্যাট প্রস্তাব প্রত্যাহার দাবি

বিশ্ববিদ্যালয় রিপোর্টার

বেসরকারি বিশ্ববিদ্যালয়, মেডিকেল কলেজ, ইঞ্জিনিয়ারিং কলেজ ও এসপিওডব্লিউ কলেজগুলোর ওপর প্রস্তাবিত ১০ শতাংশ ভ্যাট প্রত্যাহারের দাবি জানিয়েছে বেসরকারি বিশ্ববিদ্যালয় শিক্ষা অধিকার আন্দোলন। বুধবার দুপুরে ঢাকা বিশ্ববিদ্যালয়ের মধুর ক্যান্টিনে আয়োজিত এক সংবাদ সম্মেলনে এ দাবি জানানো হয়। সংবাদ সম্মেলনে সিনিয়র বক্তব্য উপস্থাপন করেন বেসরকারি বিশ্ববিদ্যালয় শিক্ষা অধিকার আন্দোলনের সনস্করক ও অতীশ দিপল্লর বিশ্ববিদ্যালয়ের শিক্ষার্থী শেখ রায়হান তাহারাত লিয়ন। উপস্থিত ছিলেন— ইস্ট ওয়েস্ট বিশ্ববিদ্যালয়ের শিক্ষার্থী এম ওড ভৌমিক, ইন্ডিপেনডেন্ট বিশ্ববিদ্যালয়ের পার্থ সান্দ্র, দস্ত, ডেফোডিল বিশ্ববিদ্যালয়ের টোহিদ তমাল প্রমুখ।

সংবাদ সম্মেলন থেকে আজ বুধসপ্তিমবার দুপুর ১২টায় ডেফোডিল বিশ্ববিদ্যালয়ের সামনে কেন্দ্রীয়ভাবে মানববন্ধনের ঘোষণা দেয়া হয়। সংবাদ সম্মেলন শেষে ঢাকা বিশ্ববিদ্যালয়ের ছাত্র সংসদ কেজে (ডাকসু) গোলটেবিল বৈঠকের আয়োজন করে শিক্ষা অধিকার আন্দোলন। এতে অংশ নেন— ঢাকা বিশ্ববিদ্যালয়ের আন্তর্জাতিক সম্পর্ক বিভাগের শিক্ষক তানজিম উদ্দিন খান, ইস্ট ওয়েস্ট বিশ্ববিদ্যালয়ের ফার্নাসি বিভাগের শিক্ষক ফয়সাল রহমান, গণসংহতি আন্দোলনের সনস্করকারী ফিরোজ

আইমেদ এবং ডেফোডিল বিশ্ববিদ্যালয়, গ্রিন বিশ্ববিদ্যালয়, ইস্ট ওয়েস্ট বিশ্ববিদ্যালয়, ইন্ডিপেনডেন্ট বিশ্ববিদ্যালয়, ব্র্যাক বিশ্ববিদ্যালয়, এশিয়া প্যাসিফিক বিশ্ববিদ্যালয়, স্ট্যামফোর্ড বিশ্ববিদ্যালয়সহ বেশ কয়েকটি বেসরকারি বিশ্ববিদ্যালয়ের শিক্ষার্থীরা।

বক্তারা বলেন, প্রস্তাবিত বাজেটে বেসরকারি বিশ্ববিদ্যালয়গুলোর ওপর ১০ শতাংশ ভ্যাট আরোপের প্রস্তাব করা হয়েছে। উচ্চ শিক্ষা ব্যবস্থাকে পুরোপুরি বাণিজ্যিকীকরণের দিকে নিয়ে যেতেই এ প্রস্তাব।